

என்
மக்களின்
கக்தரல்

முதலாம் நாள்

- 1 பாடல்
- 2 1- ஆம் மோட்சானந்தகாரணிக்கம்.
- 3 தலைப்பு - அன்றியமான முகங்கள்
அறியாயமான கொலைகளுக்கு எதிராகவும்

4 ஆரம்ப செயல்

அன்பான இறைவா!

நாங்கள் கைகளில் ஆயுதங்களே ஏந்தியதில்லை கட்டலை உழுது பயனைப் பெற்று குடும்பம் காக்க கலப்பை கொண்டு கடலில் நின்றோம். கருஞ்சட்டை அணிந்த கயவரைக்கண்டு கைகளை உயர்த்திய எங்களை கருணையின்றி கொடிய முறையில் சுட்டுச் சிதைத்தனர். குருநகர்க் கடலில் குமுதினிப்படகிலே, குருதிக்கொப்பளிக்க உடல்கிழிக்கப்பட்ட பச்சிளம் பாலகர்கள், கொல்லப்பட்ட மீனவர்கள், வளம் கொழிக்கும் மருதத்தின் செழிப்பினிலே செந்நெல் செய்து போரடித்த மட்டுநாரின் கொக்கட்டிச் சோலையிலே அம்பாறை உடும்பன் கிராமத்திலே, மன்னூரின் கழனிவயல் வெளிகளில் எள் ப்போட இடமின்றி, துப்பாக்கி ரவைகளினால் சல்லடைபோடப்பட்டு, நெல்மணிக் கதிரோடு கதிராக தீயிலே வேகவைக்கப்பட்ட பிணவாடை, எமக்கு அந்தியமாய்ப்போவிட்ட நீலத்திரை கடலின் கரைகளில் நாளாந்தம் நூரை உள்ளப் படுகின்ற உயிரற்ற உடல்களினால் நிரம்பிப்போன எம் இருள் கவிந்த மண்ணிலே இன்று எலும்புக் கூடுகள்தான் எஞ்சியிருக்கின்றன.

5 வேதாகம வாசிப்பு எசேக்கியல் 37:-1-14

6 சிந்தனைக்கூறு

நம்பிக்கையின்மையால் உருக்குலைந்து கண்குழி விழுந்து நாவரண்டு சக்தியற்ற எலும்பு கூடுகளாக, நடைப் பிணங்களாக இன்று ஊசலாடிக் கொண்டிருக்கும் எம்மக்களின் நிலைகண்டு இறைவன் இரங்குகிறார். உடைந்து, உலர்ந்துபோன எலும்புக் கூடுகளான நம்மவர்க்கு ஒருதேசிய உயிர்ப்பை அவர் வழங்குவதாக வாக்குறுதி அளிக்கின்றார். அவர்நமக்கு நம்பிக்கையூட்டி தம் உயிர்தரும் ஆவியை புனல் அருவியால் எம்மீது பொழிந்திருக்கிறார். எனவே புதிய தெம்புடன் நம்பிக்கையோடு எழுந்து நின்று ஜெபிப்போம்.

7 பரிந்துரைச் செயல்

- * நாம் உயிரோடு வாழ எமக்கு எருவாக உரமிட்டவர்களுக்காக.
- * நாம் ஆவலாக அன்பு செய்தவர்களை இழந்து அனாதரவாக கட்டப்பட்டவர்களுக்காக.
- * எங்கும் ஒரே இரத்தமயமாக மாறி மனித உயிர்களின் மண்பு அற்ற நிலையில் வாழும் எம்சகோடிகளுக்காக

8 இறுதிப் பாடல்:- 9 இறுதிச் செயல்:-

நாம்
நம்மக்கம்ம
மீரடுக்க



இரண்டாம் நாள்

1
2

பாடல்

2-ம் வியாகுலகாரணிக்கம்.

(யேசு சுற்றாணில் கட்டி உதைபடல்)

3 தலைப்பு

எல்லா வதை முகாங்களிலும் சிதைக்கப்படுவோர்கள்

“எவரும் சித்திரவதை செய்யப்படவோ அல்லது கொடுமைப் படுத்தப்படவோ அல்லது மனிதாபிமானமற்ற முறையில் நடத்தப்படவோ முடியாது” என்று உலகம்முழுவதும் பிரகடனப் படுத்தப்பட்டுள்ளது. (ஐ.நா. உறுப்புரை-5)

4 ஆரம்ப செயல்

கொடிய தண்டனை முகாமில் இருந்து “பாதாளத்தின் ஆழத்திலிருந்து உம்மை நோக்கி சுவாமி கூவி அழைக்கிறேன் இரா இருளில் சிறையில் இருந்து எழுகிறது என்குக்குரல் கொடிய தண்டனை முகாமிலிருந்து கொல்லும் வதையின் கூட்டிலிருந்து இருளின்வேளை அழுமென்றூலை செவிமடுத்தருள்க.

5 வேதாகமவாசிப்பு:- எரேமியா 38: 1-13

6 சிந்தனைக்கு

ஜெரோமியா தன்மனச்சாட்சியின் குரலை ஆளுநர்களுக்கு அறிக்கையிட்டதற்காகப் பாழும் கிணற்றில் தள்ளப்பட்டு சித்திரவதை செய்யப்பட்டார் யேசுவும் பிலாத்துவின் முன்னிலையில் சத்தியத்திற்குச் சான்று பகன்று சிறையில் சித்திரவதைக்கு உள்ளானார்.

இன்று அரைமில்லியனுக்கு மேலானோர் உலகெங்கும் அரசியல் சமயக்கைதிகளாக தடுத்து வைக்கப்பட்டு சித்திரவதைக்கு உள்ளாகப்படுகின்றார்கள். திபேரியூஸ் சேசார் காலத்தில் யேசு அனுபவித்த நிலைமைகளைவிட குறைவானவைகளல்ல இவர்களது நிலைமையில் நீ அவர்களுக்காக ஏதாவது செய்தாயா?

7 பரிந்துரைச் செயல்

அன்பின் இறைவா, அநீதிகளையும் அக்கிரமங்களையும் பார்த்து, உன்வரும் மெளனித்துநின்ற வேளையிலே, இளமைத்துப்புட்டன் இவற்றுக்கு எதிராக குரல்கொடுத்த ஒரே ஒரு ஊழைத்திற்காக எல்லாச் சிறைகளிலேயும் அடைக்கப்பட்டு

சித்திரவதை அனுபவிக்கும் இளைஞர்களையும் இளம்பெண்களையும் பாரும். தனிமையின் கொடுமையாலே மனிதமாண்பு அற்ற நிலையில் வாடும் இவர்களுக்காக நாம் குரல் கொடுக்கத்தவறிய குற்றத்திற்காக உம்மிடம் மன்னிப்புக் கோருகிறோம்.

- ★ நாம் சுதந்திரமாக வாழ்வதற்காக
- ★ நாம் வெட்ட வெளியில் உலாவும் பொருட்டு
- ★ நாம் சுகமாகச் சுவாசிக்கும் பொருட்டு
- ★ நாம் நிமிர்ந்து நிற்கும் பொருட்டு
- ★ சிறையின் இருளில் எலும்புகள் நொருக்கப்பட்டு, முதுகேலும்பு மடிக்கப்பட்டவர்களுக்காகச் சிந்திப்போமாக.

8 இறுதிப் பாடல்

9 இறுதிச் செயல்

யேசுவே நீர் மனச்சாட்சியின் கைதியாக மரணம்மட்டும் சித்திரவதை செய்யப்பட்டு அதை மனிதத் தன்மையிலும் அனுபவித்தீரே நீர் ஒருபிழையும் செய்யாதிருந்தபோதும் சாட்டையால் அடிக் கப்பட்டவராகவும் கொடுமரணத்திற்குத் தீர்வையிடப்பட்டவராகவும் ஆனீரே. இன்றைய நாளில் உலகெங்குமுள்ள அனைத்து மனச்சாட்சிக் கைதிகளோடும் இருந்தருளும் அவர்களது பயத்திலும் துனியையிலும் உடல் உளம்சார் வேதனைகளிலும் மரணத்தருவாயிலும் மரணத்திலும் அவர்களோடு இருந்தருளும் உமது வல்லமைக்கு கரத்தை நீட்டி அவர்களது தனைகளை உதைத்தருளும் அடக்கி ஆள்வோர் சித்திரவதை செய்வோர் இவர்கள் மட்டிலும் கருணையாய் திரும் புதியதோர் இருதயத்தை அவர்களுக்குள் புகுத்தியருளும் எம் வாழ்வின் எல்லா அநீதிகளையும் மன்னித்து எம்மை உமது சமாதானத்தின் கருவிகளாக மாற்றியருளும். உமது திருக்காயங்களினாலேயே நாம் குணமாக்கப்படுகிறோம்.

முன்றும் நாள்

- 1 பாடல்
- 2 4-ஆம் வியாகுல காரணிக்கம்
- 3 தலைப்பு போராளிகளுக்காக

ஒரவு வேளையில் வாடைக் குளிரில் சென்றின்று கண் விழித்தவர்கள், சமூக உணர்வு கொண்டு மக்கள் வாழ்வுக்காய்த் தம் இளமையை அர்ப்பணித்தவர்கள் இளமையின் இனிய உணர்வுகளை இம் மண்ணுக்காய் துறந்து காம் பல கண்டவர்கள் கொள்கை மோசடிக்காய் தலைமைப்போட்டிக்காய், அதிகார வெறிக்காய், பொது எதிரிக்காய்த் தூக்கப்பட்ட துப்பாக்கி கம் நகைபுக்கு எதிராகத் திருப்ப. பட்டு குதறப்பட்டு அரை குறையாக எரிக்கப்பட்டு அஞ்சுதைப் பிணமாய்ப் புதைக்கப்பட்டு உட்கடையப்போராட்டத்தால் அநியாயமாக, வெறித்தனமாக குரல்வளைகள் நெருக்கப்பட்டு இறந்து போன போராளிகளை நினைவு கூருகிறோம், உட்கடையப்போராட்டம் எம் சமூகத்தை உலுக்குகின்ற அவ நம்பிக்கைத்தனங்களின் அடியாளத்திலிருந்து எம் குரல்களை எழுப்புகிறோம்.

- 4 ஆரம்ப செயல்;- சங்கீதம் 1
- 5 வேத வாசிப்பு;- 2-ம் மக்கபே; 8;1-7
- 6 சிந்தனைக்கு:-

கி. மு 200 வருடங்களுக்கு முன் கிரேக்க ஆட்சியின் கீழ் நைந்து விடுதலை பெற நடத்திய போராட்டத்தை யுகா மக்கபே தலைமை தாங்குகிறார். இறைவனின் சித்த திற்குக் கீழ்ப் படிந்து ஒன்று பட்டுப் போராடிய இஸ்ராயேல் மக்கள் உலகப் பேரரசாம் கிரேக்கத்தில் இருந்து விடுதலை அடைந்தார்கள், மக்கள் நன் நெறியில் வழி நடக்கும்போது இறைவன் அவர்களுக்கு வெற்றியின் கருவியாய் இருக்கிறார். ஆனால் அவர்கள் இறைவனை மறந்து நீதியை மறந்து தங்கள் சகோதரர்களுக்கு எதிராகவே போராடியதால் தோல்வியடைந்தார்கள். இதையே வேதம் சுட்டிக்காட்டுகிறது.

- 7 பரிந்துரைச் செயல்:-

இளமையின் இனிய உணர்வுகளையும் கசப்போகங்களையும் தியாகம் செய்து களம் சென்ற போது அதிகார வெறியால் கொல்லப்பட்ட இளைஞர்களுக்காக.

தாய் இலட்சியத்துடன் ஆரம்பிக்கப்பட்டு சுய நலத்தினாலும் தற்பெருமையினாலும் மழுங்கடிக்கப்படும் போராட்டத்திற்காக.

விடுதலைக்காகப் போராடச் சென்ற மைந்தன் தன் தோழர் களாயே கொல்லப்பட்டான் என்ற செய்தி கேட்டு துடிக்கும் பெற்றோர் உற்றோருக்காக

8 இறுதிப்பாடல்;-

9 இறுதிச் செயல்

அப்பா தந்தாய்

ஏழைகளின் பக்கம் சார்ந்து ஒடுக்கப்பட்டோர்க்காய் நீதி கேட்கும் அன்பின் வடிவே இறைவா!

எங்கள் வியர்வையும் கண்ணீரும் சிந்தும் இரத்தமும் செய்யும் தியாகமும் நீயுள்ள வரையும் வீணாகா என்று அறிவோம் தன் நண்பர்களுக்காக உயிரைக் கொடுப்பதை விட மேலான அன்பு யாரிடம் உண்டு இறைவா! நிலத்தில் விழுந்து புதைந்து சாகும் நெல் மணி போல, எம் உடன்பிறப்புக்கள் சிந்தும் இரத்தம் நீ சமைக்கின்ற புதிய மனுக்குலத்தின் வித்தாய் மாற வழி செய்திவோய்.

தாயுமானவனே, எங்களுக்கு நீதி வழங்கக் காலம் தாழ்த்துவதேன்? குற்றங்கள் பல புரிந்தவர்கள் நாங்கள் இதை உன் முன்னிலையில் ஒத்துக் கொள்கிறோம். எங்கள் தொடக்கத்தின் புனிதம் ஒழிந்து, உன் மறந்திருந்தோம்; சகோதரரை வெறுத்திருந்தோம்; மனித நேயமே வாழ்வின் நோக்கம் என ஏற்க மறுத்திருந்தோம் எங்கள் குற்றங்களைக் கடிந்துகொள். இறைவா, மனந்திருந்த மனங்கொண்டோம் மன்னித்து ஏற்றருள்வாய்.

மக்களுக்காகத் தாழ்மையுடன் நாங்கள் எமமையே பலியாய் அர்ப்பணித்திடவே உறுதியைத் தாராய், நீதியும் அன்பும் நிறைந்த இறைவா!

நான்காம் நூல்

1 பாடல்கள்

2 சீம் கவிசுரீந்த காரணிக்வும்

3 தலப்பு

அகதிகள்

படுமோசமான வெள்ளப்பெருக்கு புயல், கடுமையான வரட்சி கொடிய தொற்றுநாய்கள், கெட்ட போர்கள் கல வாங்களினால் அகதிகள் உருவாகிறார்கள் அகதிகள் ஒரு சர்வதேசப் பிரச்சனை இருப்பதை இழந்தவர்கள் இழப்பினால் பல துன்ப துயரங்களுக்கும் ஆளானவர்கள் உணவு உடை, உறையுள் சுகாதாரம், இவைகளால் அல்லலாகல்லோலப்படும் மக்கள் கூட்டம், உலகில் இவர்களது எண்ணிக்கை 11 மில்லியனாக அதிகரித்துள்ளது. எமது சொந்த மண்ணில் 67,000 அகதிகள் உள்ளனர். இந்தியாவில் தஞ்சம் புகுந்தோர் மட்டும் 1½ இலட்சம் அகதிகள் மேற்கு ஐரோப்பாவில் 50,000 பேர் அகதிகளாக உள்ளனர். இன்னும் பல இடங்களில் அகதிகளாகிக் கொண்டிருக்கும் நம்மவர்கள் வாழ்வதற்குரிய சிகழ்தகவுகள் நாளுக்குநாள் அருகிக்கொண்டிருக்கும் எங்கள்மண்ணின் இன்றைய குழலில் அகதிகள் பிரச்சனை மனிதத் தன்மைக்கே மாசு சுழ்பிக்கிறது. ஒரு சவாலாக இருக்கிறது. இறைமக்களாகிய இஸ்ராயேல் மக்கள் வாழ்வில் இத்தகையை துன்பம் நிறைந்த வாழ்க்கை அனுபவங்கள் ஏராளம் அவர்கள் தங்கள் அவல நிலையை இறைவனிடம் முறையிட்டனர்.

4 ஆரம்ப செயல்

எம் அன்பான கிறிஸ்துவே, எமது தமிழ் மக்களின் அவல நிலையைப்பாரும், அன்று நீர் குழந்தையாக இருந்த வேளை ஏரோதின் கொடுமையிலிருந்து தப்புவதற்காக சொந்த மண்ணை விட்டு அந்நிய தேசமாகிய எகிப்திற்கு உமது பெற்றோருடன் அகதியாகச் சென்றீர்.

இன்று நாம் நமது மண்ணில் இராணுவ அட்டுழியங்களினாலும், புதிய புதிய இராணுவ முகாங்கள் திறக்கப்படுவதாலும், விஸ்தரிக்கப்படுவதாலும் சொந்த மண்ணுக்கே அந்நியமாகி அகதியாய் உள்ளோம். எம்மைக் கடைக்கண் தோக்கும் இறைவா!

5 வேதாகம வாசிய்பு:- எசேரியாஸ் புலம்பல் ஆகமம் 5:1-6

6 சித்திரம்

எங்கள் அனுதின உணவை எங்களுக்கு இன்று தாரும் என்று இறைவனிடம் மன்றும் நாம் அனுதின தேவைகளுக்கு அவதியுறும் அகதிகளுக்கு என்ன செய்யகிறோம்? தனது அன்றாட சிவனத்திற்கே கஷ்டப்பட்ட போதும் விதவையின் கானிக்கை எவ்வளவு மதிப்புப் பெற்றது. எமது நாளாந்த செலவுகளில் இருந்து காணிக்கை செலுத்திய விதவையைப்போல அகதிகள் தேவைகளுக்கு உதவுவோமா? நான் பசியாய் இருந்தேன் உணவு தந்தீர்கள் என்ற தீர்ப்புக்குள்மைத்தயாராக்குவோமாக.

7 பரிந்துரைச் செயல்

நாம் உண்டு குடித்து, கொண்டாடி மகிழ்ந்த வேளை அகதிகள் முகாங்களில் பசியால் பட்டினியாக வாடிவதற்கும் 10 மக்களுக்காக

நாம் சுகமாக சந்தோசமாக விட்டிலே உறங்குகின்ற வேளை காட்டு மரங்களுக்குக் கீழேயும் சிறு கொட்டில்களுக்குள் னேயும் உறங்க முடியாது தவிக்கின்ற அகதிகளுக்காக.

நாம் பசியாற உண்டு படுத்துறங்குகின்றவேளை ஒரு வேளை பாலுக்கே கஷ்டப்படும் குழந்தைகளுக்காக.

8 இறுதிச் செயல்

9 இறுதிச் செயல்

இரக்கத்தின் செயல்கள்

பெரிதின் செயல்கள்

பசித்தோர்க்கு உணவளித்தல்
ஆடை அற்றோர்க்கு உடுத்தல்
நாகமாய் இருப்போர்க்குத் தண்ணீர் கொடுத்தல்
சிறையில் இருப்போரைத் தரிசித்தல்
தொயுற்றோரைப்பாரமரித்தல்
இறந்தவர்களை தகனம் செய்தல், புதைத்தல்

பயிர்களை அழித்தல்
உணவுக் களஞ்சியங்கள் அபகரித்தல்
விடுவளை அழித்தல்
குடும்பங்களை சீரழித்தல்
தண்ணீர் பழுதடைத்தல்
எதிர்ப்பவர்களை சிறைபடுத்தல்
எரித்தல்- காயப்படுத்துதல்
உயிர்களைக் கொல்லுதல்

ஐந்தாம் நூள்

தலைப்பு

பட்டினிச்சாவும் போசாக்கின்மையும்

- 1 பாடல்
- 2 3 வது களிகூர்த காரணிக்கம்
- 3 தலைப்பு:- பட்டினிச்சாவும் போசாக்கின்மையும்
- 4 ஆர்ப்பு செயல்

அன்பின் தந்தாய் வானத்துப் பறவைகளைப் போல் நாம் எவ்வித கலையுமின்றி வாழ்ந்திருந்தோம். இன்று நாம் நாளாந்தம் முலுக்கு வரும் பொருளாதார தடைகளினால் பட்டினிச்சாவுக்கும் போசாக்கின்மைக்கும் தள்ளப்பட்டுவருகின்றோம். கடல் கண்காணிப்பு வலயத்தினால் எமது கடலை இழந்து உழைப்பின்றி பட்டினி கிடக்கின்றோம் புதிது புதிதாக முளைக்கும் இராணுவ முகாம்சனாலும் ஆயிரம் மீற்றர் வலயப்பாதுகாப்புச் சட்டத்தாலும் எமது வயல்கள் கட்டாந்தரையாகவே மாறிவருகின்ற இந் நிலையிலிருந்து நாம் எம் குரலை உம்மை நோக்கி எழுப்புகின்றோம்

5 ஏரெமியாஸ் புலம்பல் ஆகமப் 2:18-22

6 பரிந்துரைச் செயல்:- சங் 106

ஆண்டவருக்கு நன்றி செலுத்துங்கள் ஏனனில் அவர் அன்பு என்றும் நிலைத்திருக்கும்.

பசிகொண்டனர் தாகமுற்றனர் மனமுடைந்து களைத்துப் போயினர்.

தம் நெருக்கடியில் ஆண்டவரைக் கூவி அழைத்தனர். அவர்களுக்குற்ற துன்பங்களிலிருந்து அவர் அவர்களை விடுவித்தார் (ஆண்டவரைப் போற்றுங்கள் அவர் நல்லவர் என்றென்றும் உள்ளது அவரது இரக்கம்)

ஆறுகளை அவர் பாலை நிலமாக்கினார் நீரோடைகளை அவர் வறண்ட தரையாக்கினார்.

செளிப்பான் நிலத்தை உவர்நிலமாக்கினார் அங்கு குடி இருந்தவர்களின் அக்கிரமத்தின் பொருட்டு இப்படிச் செய்தார்

பாலைநிலத்தையோ ஏரியாக மாற்றினார் வறண்ட நிலத்தை நீருற்றாக்கினார்.

(ஆண்டவரைப் போற்றுங்கள் அவர் நல்லவர் என்றென்றும் உள்ளது அவரது இரக்கம்)

படியுற்றோரை அங்கே குடியேற்றினார் அவர்கள் அங்கே குடியிருக்க நக மொன்றை அமைத்தனர்.

அங்கே அவர்கள் உழுது விதைத்தனர் திராட்சை பயிரிட்டனர். விளைச்சலைப் பெற்றனர்.

(ஆண்டவரைப் போற்றுங்கள் அவர் நல்லவர் என்றென்றும் உள்ளது இரக்கம்)

எளியவனைத் துன்ப நிலையினின்று தூக்கி விட்டார் அவர்கள் குடும்பங்களை மந்தை போல் பொருகச் செய்தார்

நேர்மையுள்ளவர்கள் இதைப் பார்க்கின்றனர் பார்த்து மகிழ்கின்றனர் தீயவர்களோ தங்கள் வாயை மூடிக் கொள்கின்றனர்.

ஞானமுள்ளவன். இவற்றையெல்லாம் சிந்திக்கட்டும் ஆண்டவருடைய இரக்கத்தை ஆழ்ந்து சிந்திக்கட்டும்.

ஆண்டவரைப் போற்றுங்கள் அவர் நல்லவர் என்றென்றும் உள்ளது அவரது இரக்கம்

7 பாடல்

8 செயல்

ஆறாம் நூள்

1 பாடல்

2 5-ம் வியாகுல காரணிக்கம்

3 பகைவர்களுக்காக

4 செயல்

இறைவா நன்மனதுள்ள ஆண்களையும் பெண்களையும் மட்டுமல்ல. தீய மனதுள்ளோரையும் நினைவுகூரும் அவர்கள்மேல் சுமத்திய துன்பங்களையெல்லாம் நினைவுகூராது இத்துன்பங்களினூடாக எமக்குக் கிடைத்த பலன்களை நினைவுகூரும் இத்துன்பங்கள் எமக்குள் தோற்றுவித்த. இதனூடாக வளர்ந்த நம் இதயத்தின் பெரும்தன்மை. ஆகிய பண்களினால் அவர்கள் உம் நீதியின் முன் வரும் வேளையிலே அவர்களை மன்னித்தருள்வீராக

5 வேதாகம வாசகம் லூக்காஸ் 23:33-38

6 சிந்தனை

அநீதிக்கு முன் எழுப்புகின்ற எதிர்ப்பு பலாத்கார முடிவுகளைக் கொண்டு வருவது சாதாரணம் பலாத்காரத்தின் விளைவு அதிகரிக்கும் பலாத்காரமேயாகும். அது உடல்களை மாத்திரமல்ல ஆன்மாவையும் பகைமை பழிவாங்கல் முதலிய உணர்ச்சிகளால் நிறைந்து விடுகிறது.

யேசுவின் வழி அன்பு வழி மன்னிப்பின் வழி ஒப்புரவாகுதலின் வழி என்பதை மறக்க வைத்து விடுகிறது. பகைமை அல்லவே அது மன்னிக்கும் அன்பேயாகும். இதுவே சிலுவை தரும் யேசுவின் வெற்றியாகும்.

பரிந்துரைச் செயல்

எங்களுடைய உரிமை தர மறுத்து துன்பக்களை சுமத்திய அரசியல் தலைவர்களுக்காக.

1958 தொடக்கம் காதையர்களையும் ஆயுதப்படையினரையும் ஏவி இனக்கலவரங்களை உண்டு பண்ணினவருக்காக.

எங்கள் கிராமங்களையும் வயல்வெளிகளையும் முற்றுகையிட்டு பொதுமக்களையும் பெண்களையும் குழந்தைகளையும் அழித்தவருக்காக

கடலிலும் வயலிலும் தொழில் புரிய விடாது தடை செய்து பட்டினி போடுகிறவர்களுக்காக.

எங்கள் பெண்களின் சுற்பைக் குறையாடி எமது இளைஞர்களை சித்திர வதைக்கு உட்படுத்தி அங்கவீனர்களாகியவர்களுக்காக.

தென்பகுதியில் கொல்லப்பட்ட பொதுமக்களுக்காகவும் கொல்லப்பட்ட இராணுவத்தினரின் குடும்பங்களுக்காகவும்.

அகதிகளாக்கப்பட்டோருக்காகவும் பொருட்களை இழந்து நிர்க்கதியாக்கப்பட்டவர்களுக்காகவும்.


8 இறுதிப்பாடல்

9 இறுதிச்செயல்

**அப்பலோனியா சலோமைப்பிள்ளை
இராஜநாயகம்
சூபகார்த்த வெளியீடு**

வண பிதா. R. J. E. ஜெயசீலன்
18-1-87

சென். பிலோமினா அச்சகம், யாழ்ப்பாணம்.



சிவர்கள் யூதர்களைப் பிடிக்கத்

தேடி வந்தனர்

நான் யூதன் அல்லவே,

எனவே எதிர்க்கவேயில்லை.

சிவர்கள் கம்யூனிஸ்டுகளைப் பிடிக்க

தேடி வந்தனர்

நான் கம்யூனிஸ்ட் அல்லவே,

எனவே எதிர்க்கவேயில்லை.

சிவர்கள் தொழிற்சங்கவாதிகளைப் பிடிக்க

தேடி வந்தனர்

நான் தொழிற்சங்கவாதியல்லவே,

எனவே எதிர்க்கவேயில்லை.

வின்று என்னைப் பிடிக்க வந்த பொழுது

எதிர்க்க ஒருவரும்

பிரச்சியிருக்கவில்லை.